

बिहार सरकार

ग्रामीण विकास विभाग

E-Mail

पत्रांक:- 197071 पटना,

दिनांक:- 20.08.14

ग्रा0वि0-1स्था0(प्रशिक्षण)-15/2013 (खण्ड)

प्रेषक,

एस0 एम0 राजू,  
सचिव ।

सेवा में,

महानिदेशक,  
बिहार लोक प्रशासन एवं ग्रामीण विकास संस्थान,  
वाल्मी परिसर फुलवारीशरीफ, पटना ।

विषय:- नव नियुक्त ग्रामीण विकास पदाधिकारियों के सांस्थिक प्रशिक्षण के संबंध में ।

महाशय,

उपर्युक्त विषय के संबंध में कहना है कि विभाग द्वारा कुल 522 ग्रामीण विकास पदाधिकारियों की औपबन्धिक रूप से नियुक्ति करते हुए व्यवहारिक प्रशिक्षण हेतु जिलों में पदस्थापित किया गया है । विभागीय पत्रांक-166933 दिनांक-23.10.2013 द्वारा निर्धारित प्रशिक्षण कार्यक्रम के अनुसार ग्रामीण विकास पदाधिकारियों को कुल 12 सप्ताह (तीन माह) का सांस्थिक प्रशिक्षण बिपार्ड में दिया जाना है । अब तक प्रथम बैच में 100, द्वितीय बैच में 100 एवं तृतीय बैच में 100 अथात कुल 300 (तीन सौ) ग्रामीण विकास पदाधिकारियों को सांस्थिक प्रशिक्षण दिया जा चुका है । चतुर्थ बैच का प्रशिक्षण दिनांक- 26.08.2014 से शुरू होना है ।

इस बीच बिहार ग्रामीण विकास सेवा संवर्ग नियमावली, 2010 में संशोधन करते हुए राज्य सरकार द्वारा "ग्रामीण विकास पदाधिकारियों को अपने ही वेतनमान में प्रखंड विकास पदाधिकारी के पद पर पदस्थापित करने एवं आवश्यकतानुसार प्रशिक्षण अवधि में संशोधन करने" का निर्णय लिया गया है । इस निमित्त राज्य सरकार ने अधिसूचना संख्या-195275 दिनांक-05.08.2014 द्वारा "बिहार ग्रामीण विकास सेवा संवर्ग (संशोधन) नियमावली, 2014" की मंजूरी दी गई है ।

राज्य सरकार के उक्त निर्णय के आलोक में विभाग द्वारा सभी नव नियुक्त ग्रामीण विकास पदाधिकारियों को सितम्बर, 2014 से अपने ही वेतनमान में प्रखंड विकास पदाधिकारी के पद पर पदस्थापित करने का निर्णय लिया गया है । चतुर्थ बैच के पदाधिकारियों के सांस्थिक प्रशिक्षण, जो दिनांक-26.08.2014 से शुरू होना है, उसमें यदि 100 पदाधिकारियों को एक साथ प्रशिक्षण में भाग लेने की अनुमति दी जाती है, तो ऐसी स्थिति में इन पदाधिकारियों को प्रखण्ड विकास पदाधिकारी के पद पर पदस्थापित कर देने की स्थिति में प्रशासनिक दृष्टिकोण से प्रखण्डों का कार्य काफी हद तक प्रभावित होगा । अतएव चतुर्थ बैच का दिनांक-26.08.2014 से शुरू होने वाले सांस्थिक प्रशिक्षण को तत्काल स्थगित किया जाता है ।

अतः विभाग द्वारा विभागीय पत्रांक-166933 दिनांक-23.10.2013 में आंशिक संशोधन करने का निर्णय लिया गया है और यह प्रशिक्षण कार्यक्रम जनवरी, 2015 से शुरू होने की संभावना है । प्रशिक्षण कार्यक्रम अलग से निर्धारित किया जाएगा ।

विश्वासभाजन,

(एस0 एम0 राजू)

सचिव

जापांक:- 197071

पटना, दिनांक- 20.08.14 20/8/14

प्रतिलिपि:- सभी जिला पदाधिकारी/सभी उप विकास आयुक्त, बिहार को सूचनार्थ एवं आवश्यक कार्रवाई हेतु प्रेषित ।

सचिव

20/8/14